



## स्थानीय राजपत्र

चामुण्डाविन्द्रासैनी नगरपालिकाद्वारा प्रकाशित

खण्ड १ (संख्या २७) असार ३२ गते २०७५ साल

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम चामुण्डा विन्द्रासैनी नगरपालिकाको नगर सभाले बनाएको तल लेखिए बमोजिमको कार्यविधि सर्वसाधारणको जानकारीका लागि प्रकाशन गरिएको छ ।

### भाग-१

चामुण्डाविन्द्रासैनी नगरपालिकाको जलचर एवं जलीय जैविक विविधतासंरक्षण सम्बन्धमा व्यवस्था गर्न बनेको विधेयक-२०७५

प्रस्तावना:  
चामुण्डाविन्द्रासैनी नगरपालिका क्षेत्र भित्रको जलचर एवं जलीय जैविक विविधताको संरक्षण गर्न, जलचरमा आधारित जीविकोपार्जनको प्रबर्द्धन तथा व्यवस्थापन गर्न, जलस्रोत तथा जलचरमा आश्रित समुदाय बीचको अन्तर सम्बन्ध तथा अन्तर निर्भरता सुदृढ गर्न तथा नदी, ताल तलैया, सीमसार, जलचर, जलीय जैविक विविधताको संरक्षण गरी आम नागरिककोसुविधा र आर्थिक हितको सम्बर्द्धनका लागि आवश्यक कानूनी व्यवस्था गर्न वाञ्छनीय भएकोले, चामुण्डाविन्द्रासैनी नगरपालिकाको नगरसभाले नेपालको संविधानको धारा २२६ र स्थानीय सरकार सञ्चालन ऐन २०७४ को दफा १०२ बमोजिम यो ऐन बनाएको छ ।

परिच्छेद १  
प्रारम्भिक

- संक्षिप्त नाम र प्रारम्भ: (१) यस ऐनको नाम “चामुण्डाविन्द्रासैनी नगरपालिकाको जलचर एवं जलीय जैविक विविधता संरक्षण ऐन, २०७५” रहेको छ ।
- यो ऐन तुरुन्त प्रारम्भ हुनेछ ।
- परिभाषा: विषय वा प्रसंगले अर्को अर्थ नलागेमा यस ऐनमा,  
(क) “औजार” भन्नाले जलचरलाई समाउन, पक्रन, मार्न वा संकलन गर्न प्रयोग हुने सबै किसिमका औजार, उपकरण, विष्णोटक पदार्थ तथा माहाजाल, करेन्ट जाल, बल्छी, साधारण जाल, खुकुरी, भाला, घन र मेशीन समेत सम्भन्नु पर्छ ।  
(ख) “कार्यपालिका” भन्नाले नगर कार्यपालिका सम्भन्नुपर्छ ।  
(ग) “कोष” भन्नाले यस ऐनको दफा १८ बमोजिम स्थापना भएको सामुदायिक जलचर संरक्षण समूहकाकोष सम्भन्नु पर्छ ।

१

खण्ड १ चावि.नपा असार ३२ गते २०७५ साल (संख्या २७)

- (घ) “जलचरमा आश्रित समुदाय” भन्नाले नदीनाला गाड, ताल, तलैया, सिमसारमा रहेका जलचरमा आंशिक वा पूर्ण रूपमा आधारित भई जीविकोपार्जन गर्नेसमुदाय सम्भन्नु पर्छ ।
- (ङ) “जलस्रोत” भन्नाले ताल, दह, पोखरी, खोला, नदी, खोलानाला, गाड, नहर, कुलो, तलाउ, मुल, प्राकृतिक वा कृत्रिम जलाशय, सिमसार, मत्स्य पालनका लागि जडान भएको पिंजडा (क्रेज) तथा माछा पालन गरेको धान खेतको पानी र तिनीहरूको स्रोत समेत सम्भन्नु पर्छ ।
- (च) “जलचर” भन्नाले जलभिन्न बस्ने जुनसुकै जीव सम्भन्नुपर्छ ।
- (छ) “जलचर संकलन” भन्नाले जलभिन्न बस्ने जुनसुकै जीव समाउन, पक्रन, मार्न वा संकलन गर्ने कार्य सम्भन्नुपर्छ ।
- (ज) “जलीय जैविक विविधता” भन्नाले नदि र तालमा रहने विविध प्रजातिका प्राणी तथा वनस्पति र तिनिहरूको विकास चक्रसाग सम्बन्धित पारिस्थितिकिय (इकोसिस्टम) विविधता, प्रजातिगत विविधता र आनुवंशिक विविधता समेतलाई सम्भन्नु पर्छ ।
- (झ) “तोकिएको वा तोकिए बमोजिम” भन्नाले यस ऐन बमोजिम बनेको नियमावलीमातोकिएको वा तोकिए बमोजिम सम्भन्नु पर्छ ।
- (ञ) “दिगो उपयोग” भन्नाले जलीय जैविक विविधता र त्यसका अवयवहरूको उपयोगबाटजलीय जैविक विविधता वा अवयवहरू दीर्घकालिन रूपमा नघट्ने र पूर्ववत अवस्थामा रहनसक्ने तथा दीर्घकालिन रूपमा संचित कायम गर्न सक्ने सीमा भित्र रहनेगरी गरिएको सदुपयोगसम्भन्नु पर्छ ।
- (ट) “नगरपालिका” भन्नाले चामुण्डाविन्द्रासैनी नगरपालिका सम्भन्नु पर्छ ।
- (ठ) “प्रमुख” भन्नाले चामुण्डाविन्द्रासैनी नगरपालिकाको प्रमुख सम्भन्नु पर्छ ।
- (ड) “प्रमुख प्रशासकीय अधिकृत” भन्नाले चामुण्डाविन्द्रासैनी नगरपालिकाको प्रमुखप्रशासकीय अधिकृत सम्भन्नुपर्छ ।
- (ढ) “मत्स्य भन्डाड (फीस ल्याडर)” भन्नाले जलचरको आवागमनकोलागि नदी वा तालमा राखिएको वैकल्पिक बाटो सम्भन्नु पर्छ ।
- (ण) “लाभको समन्यायिक वितरण” भन्नाले सामुदायिक नदि वा तालको संरक्षण, व्यवस्थापन, दिगो उपयोग तथा माछा तथा अन्य जलचरको विक्रिवितरण, पर्यापर्यटन जस्ता माध्यामबाट प्राप्त लाभको महिला, दलित, आदिवाशी जनजाति सदस्यलाई समन्यायिक रूपमा वितरण गरिने लाभ सम्भन्नु पर्छ ।
- (त) “वडा” भन्नाले चामुण्डाविन्द्रासैनी नगरपालिकाको वडा सम्भन्नु पर्छ ।
- (थ) “विधान” भन्नाले सामुदायिक जलचर संरक्षणसमूहको विधान सम्झनु पर्छ ।
- (द) “.....समिति” भन्नाले यस ऐनको दफा १३ बमोजिम गठन भएको सामुदायिक जलचर संरक्षण समूहको कार्यसमिति सम्भन्नु पर्छ ।
- (ध) “सभा” भन्नाले चामुण्डाविन्द्रासैनी नगरपालिकाको नगरसभालाई सम्भन्नुपर्छ ।
- (न) “सामुदायिक नदी” भन्नाले सामुहिक हितको लागि नदीको विकास, संरक्षण र दिगो उपयोग गर्न दफा १३बमोजिम समुदायलाई सुम्पिएको नदी, खोलानाला र गाडसम्भन्नु पर्छ ।
- (प) “सामुदायिक ताल” भन्नाले सामुहिक हितको लागि ताल, तलैया, सीमसारको विकास, संरक्षण र उपयोग गर्न दफा १३ बमोजिम समुदायलाई सुम्पिएको ताल, तलैया, पोखरी, दह र सीमसार सम्भन्नु पर्छ ।
- (फ) “सामुदायिक जलचर संरक्षण समूह” भन्नाले सामुदायिक नदी वा तालको संरक्षण, व्यवस्थापन तथा दीगो उपयोग र सोबाट प्राप्त लाभको समन्यायिक बाडफाड गर्न दफा १३ बमोजिम दर्ता भएको समूह सम्भन्नु पर्छ ।

२

परिच्छेद २

जलचर संरक्षण सम्बन्धीव्यवस्था

३. स्थानीय नदी वा तालमा कुनै व्यक्तिलाई हक प्राप्त नहुने: नगरपालिकाबाट अनुमती, हक, छुट, सुविधा, पट्टा वा पूर्जि प्राप्त गरी वा अरु कुनै प्रकारले अधिकार प्राप्त गरेकोमा बाहेक कुनै व्यक्ति वा समुहलाई नगरपालिकाको क्षेत्र भित्रको नदी, ताला, गाड तथा तालतलैया, पोखरी र सिमसारमा कुनै किसिमको हक वा सहूलियत प्राप्त हुने छैन।

४. हक हस्तान्तरण गर्न नहुने: कुनै व्यक्ति वा समूहले स्थानीय नदी वा तालमा आफूले पाएको अनुमति, हक छुट, सुविधा, सहूलियत, पट्टा वा पूर्जि अरु कसैलाई बिक्री गर्न, बन्धकीमा दिन, दान दिन वा सट्टापट्टागर्न वा अन्य कुनै प्रकारले हक हस्तान्तरण गर्न हुदैन।

५. जथाभावी तरिकाले जलचर समाउनवा मार्ननहुने: (१) कुनै व्यक्तिले कुनै पनि जलचरलाई समाल्ने वा मार्ने अभिप्रायले जानी जानी नदी वा तालमा कुनै किसिमको विद्युतीय धार (करेण्ट), विष्फोट पदार्थ वा विषालु पदार्थको प्रयोग गर्न वा गर्न लगाउन हुदैन।

(२) जलचरसमाउने वा मार्ने अभिप्रायले जालको प्रयोग गर्दा जालको आखाको साइज पाचसेन्टिमिटर (पचास मिलिमिटर) भन्दा सानो प्वाल भएको र दस सेन्टिमिटर (एक सय मिलिमिटर) र सो भन्दा ठूलो प्वाल को जाल, माहाजाल, र करेण्ट जाल (गिल नेट) प्रयोग गर्न हुदैन।

(३) उपदफा (२) मा जुनसुकै कुरा लेखिएको भए तापनि कर्णाली नदि बाहेक अन्य नदि, खोला वा गाडमा जलचर समाउने वा मार्ने अभिप्रायले जालको प्रयोग गर्दा जालको आखाको साइज दुईसेन्टिमिटर (दस मिलिमिटर) भन्दा सानो आखाको साइज तिनसेन्टिमिटर (तिस मिलिमिटर) वा सो भन्दा ठूलो आखाको साइज भएको जाल, माहाजाल, र करेण्ट जाल (गिल नेट) प्रयोग गर्न हुदैन।

(४) जलचर समाउनका लागि दुवाली बुज्ने वा माहाजाल, करेण्ट जाल (गिल नेट), जस्ता औजार वा साधन प्रयोग गर्दा माछाका भूरा र माउ माछा समेत सबै साइजका माछा र अन्यजलचर मर्न सक्ने गरी वा तिनमा क्षति हुने गरी प्रयोग गर्नु हुदैन।

(५) उपदफा (२) र (३) को प्रयोजनकालागि नगरपालिकाले कुन नदीनाला, ताल, तलैया वा सीमसार क्षेत्रमा कुन कुन प्रजातिका के कस्तामाछा र अन्य जलचर रहेका छन् भनी वैज्ञानिक तरिकाले अभिलेख तयार गर्नुपर्नेछ।

६. पैठारी वा खरिद र बिक्रीमा प्रतिबन्ध: (१) कसैले पनि जलचर समाल्ने वा मार्नका लागि बिषालु पदार्थ, विषादी, ब्याट्री, जालको आखाको साइज दुईसेन्टिमिटर (दस मिलिमिटर) भन्दा सानो प्वाल भएको र दस सेन्टिमिटर (एक सय मिलिमिटर) वा सो भन्दा ठूलो आखाको साइज भएको जाल, माहाजाल, र करेण्ट जाल पैठारी वा खरिद बिक्री गर्नु हुदैन।

७. जलचर सम्बन्धी अन्य व्यवस्था: (१) विद्युत, खानेपानी, सिंचाई वा अन्य कुनै प्रयोजनको लागि बाध निर्माण गर्ने निकायले जलचरको आवागमनमा बाधा पर्न नदिनको लागि सम्भव भएसम्म मत्स्य भन्ड्याड (फीस ल्याडर) निर्माण गर्नु पर्नेछ। मत्स्य भन्ड्याड निर्माण गर्न सम्भव नहुने भएमा त्यस्तो ठाउँमा वा आसपासको क्षेत्रमा जलचरको कृत्रिम प्रजनन गराउनको निमित्त जलचर ह्याचरी तथा जलचर नर्सरीको व्यवस्था गर्नु पर्नेछ।

(२) उपदफा (१) बमोजिमको निर्माण कार्य गर्दा कार्यपालिकालाई पूर्व जानकारी दिनु पर्नेछ।

(३) उपदफा (१) बमोजिमको निर्माण कार्य गर्दा मत्स्य भन्ड्याड निर्माण गर्न सम्भव वा व्यावहारिक नहुने अवस्था भएमा बाध निर्माण गर्ने निकायले बाधको तलबाट माछा र अन्य जलचर आवागमनको लागि बाधको तल्लो तटबाट माछा र अन्य जलचर समाती बाधको उपल्लो भाग वा माथिल्लो तटमा छाड्ने

९क्याच र रिलिजको व्यवस्था जस्ता व्यवस्था अनिवार्य रूपमा आफ्नो खर्चमा गर्नु पर्नेछ।

(४) उपदफा (३) बमोजिम क्याच र रिलिजका माध्यमद्वारा जलचर आवागमनको व्यवस्था गर्दा चैत्र, बैशाख, जेष्ठ, आषाढ र श्रावण महिनामा दैनिक कम्तिमा एक पटक र अन्य महिनामा प्रत्येक हप्तामा दुईपटक गर्नु पर्नेछ।

(५) उपदफा (१) बमोजिमको बाध निर्माण र सञ्चालन गर्दा तल्लो तटको जैविक विविधता र सामाजिक, सांस्कृतिक तथा आर्थिक क्रियाकलापलाई आघात वा क्षति पुग्न नदिन सुख्खा याममा नदि वा तालको न्यूनतमप्रवाहको कम्तीमा पच्चिस प्रतिशत न्यूनतम वातावरणीय बहाव (इनभायरोमेन्टल फ्लो) सुनिश्चित गर्नु पर्नेछ।

८. मत्स्य भन्ड्याड तथा संरचनाका ढोका थुन्ने वा भत्काउन नहुने : अधिकार प्राप्त व्यक्ति बाहेक अरु कसैले पनि जलचरको संरक्षणको लागि नदी वा तालमा राखिएकामत्स्य भन्ड्याड, बाध तथा अन्य कुनै किसिमको संरचनाको ढोकालाई थुन्ने वा भत्काउन हुदैन।

९. नदी र ताल प्रदूषित गराउन नपाइने : कुनै व्यक्ति, संस्था वा निकायले कुनै काम कारोबार गर्दा उत्पन्न हुने फोहरमैला यथाशक्य कम निष्कासन गर्नु पर्नेछ र फोहरबाट निस्केको दूषित पानी (लिचेट) वा ढल नदि वा तालमा चुहावट वा उत्सर्जनगरी नदी वा ताल प्रदूषित गर्न गराउन हुदैन।

१०. आदेश जारी गर्नेकार्यपालिकाको अधिकार: (१) कार्यपालिकाले स्थानीय राजपत्रमा सूचना प्रकाशन गरी तोकिएका स्थान, याम, रितु वा नदी वा तालमा कार्यपालिकाको इजाजतबेगर कुनै पनि व्यक्तिले जलचर समाल्ने, मार्ने तथा चोट पुऱ्याउननपाउने गरी आदेश जारी गर्न सक्नेछ।

(२) कार्यपालिकाले स्थानीय राजपत्रमा सूचना प्रकाशन गरी माछा तथा अन्य जलचरको संरक्षण सुनिश्चित गर्न नदि वा तालको पुरै वा आंशिक भाग वा कुनै क्षेत्रमा माछा र अन्य जलचर समाल्ने, मार्ने, संकलन गर्ने वा क्षति हुनसक्ने क्रियाकलापमा प्रतिबन्ध लगाउन सक्नेछ।

(३) उपदफा (१) र (२) बमोजिम प्रकाशितआदेशमा तोकिएका ठाउँ वानदीनालामा रहेका सम्पूर्ण जलचरका सम्बन्धमा कार्यपालिकाको मात्र अधिकार रहनेछ।

११. नागरिकको अधिकार तथा कर्तव्य: (१) यस ऐन वा यस ऐन अन्तर्गत बनेको नियमावली बमोजिम निकालिएका आदेशको अधिनमा रही जलचर मार्ने वा समाल्ने यस ऐनको कुनै कुराले कुनै नागरिकलाई मनाही गरेको मानिने छैन।

(२) जलचर तथा जैविक विविधताको संरक्षण तथा दीगो उपयोग गर्नु प्रत्येक व्यक्ति, समुह, संस्था वा निकायको कर्तव्य हुनेछ।

(३) कार्यपालिकाको अनुमतिबेगर सामुदायिक नदी र सामुदायिक तालबाट ढुङ्गा, गिट्टी, बालुवाको उत्खनन, निस्कासन गर्नु हुदैन।

(४) नदी वा तालमा फोहोरको विसर्जन, फोहरबाट निस्केको दूषित पानी चुहावट (लिचेट), उत्सर्जन वाढलको विसर्जनहुन नदिई नदी र ताल प्रदूषित हुनबाट बचाउनु प्रत्येक व्यक्ति, समुह, संस्था र निकायको कर्तव्य हुनेछ।

परिच्छेद ३

जलचरको सामुदायिकसंरक्षण सम्बन्धी व्यवस्था

१२. सामुदायिक नदी र तालको निर्धारण: कार्यपालिकाले नदी वा तालको कुनै भाग वा क्षेत्र समूहलाई सामुदायिक नदी वा तालको रूपमा सुम्पदा गाउँ वस्तीबाट नदी वा तालको दूरीका साथै नदी वा ताल व्यवस्थापन गर्ने स्थानीयसमूहहरूको चाहना र व्यवस्थापन क्षमता समेतलाई ध्यान दिनु पर्नेछ।

१३. नदी वा ताल समुदायलाई सुम्पने: (१) सामुदायिक जलचर संरक्षण समूहले विधान बमोजिम नदी वा

तालको विकास, संरक्षण, व्यवस्थापन, दिगो उपयोग गर्न तथा माछा लगायत अन्य जलचर समान्त, मार्न वा संकलन बिक्री वितरण गर्न र अन्य माध्यामद्वारा प्राप्त लाभको समन्यायिक वितरण गर्न पाउने गरी कार्यपालिकाले नदी वा तालको कुनै भाग तोकिए बमोजिम सामुदायिक नदी वा तालको रूपमा समुहलाई सुम्पन सक्नेछ ।

(२) उपदफा (१) बमोजिम सामुदायिक नदी वा ताल सुम्पदा प्रमुख प्रशासकीय अधिकृतले सामुदायिक नदी वा ताल हस्तान्तरणको प्रमाणपत्र दिनेछ ।

(३) उपदफा (१) को प्रयोजनको लागि प्रमुख प्रशासकीय अधिकृतले समूहहरूलाई परिचालन गरी तोकिए बमोजिम सामुदायिक जलचर संरक्षण समूह गठन गर्न विधान तयार गर्न आवश्यक प्राविधिक एवं अन्य सहयोग उपलब्ध गराउन सक्नेछ ।

(४) नगरपालिका प्रमुख, उपप्रमुख, वडा अध्यक्ष, कार्यपालिका सदस्य, वडा सदस्य तथा सम्बन्धित प्रमुख प्रशासकीय अधिकृतले उपदफा (१) बमोजिम सुम्पिइएको सामुदायिक नदी वा तालको अनुगमन तथा मूल्यांकन गर्नु पर्नेछ ।

१४. सामुदायिक नदी वा ताल सुम्पने प्रकृया र जलचर संरक्षण समूहको गठन तथा दर्ता: (१) कुनै नदी क्षेत्र वा ताललाई सामुदायिक नदीक्षेत्र वा तालको रूपमा व्यवस्थापन गर्न चाहने समुदायका सदस्यहरूले नगर कार्यपालिकाको कार्यालयसमक्ष लिखित रूपमा निवेदन दिनु पर्नेछ ।

(२) उपदफा(१) बमोजिमको निवेदन प्राप्त भएमा प्रमुख प्रशासकीयअधिकृतले यथाशक्य चाडो प्राविधिक एवं अन्य सहयोग उपलब्ध गराउन प्राविधिक कर्मचारीलाई सम्बन्धित क्षेत्रमा खटाउनु पर्नेछ ।

(३) उपदफा(२) बमोजिम नगरपालिकाका कर्मचारीले सम्बन्धित वडा कार्यालय समेतको सहयोग लिई समूह गठन गर्न र त्यसको विधान तयार गर्न समुदायलाई सहयोग गर्नु पर्नेछ । समूहको विधानमा अन्य कुराहरूको अतिरिक्त दफा १५ मा उल्लेखित कुराहरूको सम्बन्धमा व्यवस्था गरिएको हुनु पर्नेछ ।

(४) उपदफा(३) बमोजिम तयार भएको विधानमा उल्लेख भए अनुरूप नदि वा तालको सामुदायिक नदि वा तालका रूपमा समुदायलाई सुम्पिइने भाग वा क्षेत्रमा अवस्थित घरधुरी सदस्य रहने गरी एक समूह गठन गरी समूहको विधान सहित अनुसूची-१बमोजिमको ढाचामा सम्बन्धित नगरपालिकामा समूह दर्ता गराउन दरखास्त दिनु पर्नेछ ।

(५) उपदफा(४) बमोजिमको दरखास्त दिने समूह त्यसको विधान अनुरूप गठन भएको देखिन आएमा कार्यपालिकाको निर्णय बमोजिम प्रमुख प्रशासकीय अधिकृतले त्यस्तो समूहलाई दर्ता गरी, यस ऐनतथा नगरपालिकाले तोकिएएको शर्तहरू पालन गर्न कबुलियत गराई अनुसूची- २ बमोजिमको ढाचामा प्रमाणपत्र दिनु पर्नेछ ।

१५. समूहको विधानमा रहनुपर्ने कुराहरू: (१) समूहले देहायका कुराहरू समावेश गरी सामुदायिक नदीक्षेत्र वा तालसंरक्षण समूहको विधान तयार गर्नु पर्नेछ:

(क) समूहको नाम, ठेगाना, समूहको उद्देश्य तथा कार्यहरू, सामुदायिक नदीक्षेत्र वा ताल व्यवस्थापनको उद्देश्यह सदस्यता, सदस्यता प्राप्ती सम्बन्धि व्यवस्था तथा शुल्क, सदस्य समाप्ती सम्बन्धि व्यवस्था, साधारणसभा तथा विशेष साधारणसभा, कार्यकारी समितिको गठन, कार्यकारी समितिका पदाधिकारी वा सदस्यको जिम्मेवारी समाप्त हुने अवस्था, कार्यकारी समितिको काम, कर्तव्य र अधिकार, पदाधिकारीहरूको काम, कर्तव्य तथा अधिकार ।

(ख) समूहको सदस्यता प्रदान गर्दा जलचरमा आश्रित समुदायलाई प्राथमिकता दिने सम्बन्धि व्यवस्था,

(ग) कार्यसमितिका प्रमुख पदहरूमा महिलाको प्रतिनिधित्व सुनिश्चत गर्ने सम्बन्धि व्यवस्था,

(घ) प्रस्तावित सामुदायिक नदीक्षेत्र वा तालको विवरण-नाम, सिमाना, क्षेत्रफल, नदीक्षेत्र वा तालको

अवस्था र किसिम,

(ड) सामुदायिक नदीक्षेत्र वा तालको नक्सा, नदीको क्षेत्र वा भाग विभाजन र यसको विवरण- सिमाना, क्षेत्रफल, माछा लगायत अन्य जलचरको किसिम, मुख्य जात र प्रजाति, उपयोगी जात र प्रजाति, तथा प्राकृतिक पुनरुत्पादनको स्थिति,

(च) माछा, जलचर र जलिय जैविक विविधताको संरक्षण सम्बन्धी प्रावधान र सम्बर्द्धनका अन्य कार्यहरू,

(छ) माछा लगायत अन्य जलचरको प्रजनन क्षेत्र, माछाका भुराहरू खेल्ने र हुक्ने ठाउ, भाग, त्यस्ता क्षेत्रको विवरण र संरक्षण तथा व्यवस्थापनको तरिकाको विवरण,

(ज) एक वर्षमा कुन कुन महिनामा र कुन कुन क्षेत्रमा माछा र अन्य जलचर संकलन गर्ने हो सो को विवरण,

(झ) प्रस्तावित सामुदायिक नदीक्षेत्र, नाला, गाड, ताल, तलैया, दह, सीमसारको कुन कुन क्षेत्रमा वर्ष भरि माछा लगायत अन्य जलचर समान्त वा मार्न प्रतिबन्ध लगाउने हो त्यस्ता क्षेत्रको विवरण,

(ञ) माछा र अन्य जलचरको बिक्री वितरण र अन्य स्रोतबाट प्राप्त हुने आमदानीको उपयोग सम्बन्धी व्यवस्था,

(ट) दफा २६ बमोजिम सदस्यहरूलाई हुन सक्ने सजाय सम्बन्धी व्यवस्था,

(ठ) प्रस्तावित सामुदायिक नदीक्षेत्र वा तालमा एकल महिला, अपा, दलित, आदिवाशि जनजाति र विपन्नका लागि समन्यायिक पहाच, दीगो उपयोग र समन्यायिक लाभको बाडफाड सम्बन्धी प्रावधान,

(ड) एकल महिला, दलित, आदिवाशि जनजाति र विपन्न घरधुरीलाई प्रदान गरिने विशेष सुविधा, सहूलियत र प्रतिफलको विवरण,

(ढ) माछा र अन्य जलचरकोअदिगो रूपमा संकलन गर्ने कार्य र दोहन नियन्त्रण गर्न अपनाइने तरिकाहरू,

(ण) समूहलाई हस्तान्तरण हुने वा सुम्पिने सामुदायिकनदीक्षेत्रवा तालक्षेत्रभित्र रहने समूहका सदस्यको घरधुरी क्षेत्रभित्र रहने घरधुरी संख्या, सदस्यहरूको नाम, थर र वतन,

(त) विधान विपरित काम गर्ने समूहका सदस्यहरूलाई दिईने सजायहरू र समूहका सदस्यहरूलाई सजाय दिंदा पूरा गर्नु पर्ने कार्यविधि,

(थ) संकटासन्न र संकटापन्न प्रजातिका माछा तथा अन्य जलचरहरूको संरक्षणसम्बन्धी प्रावधान,

(द) हेरालु सम्बन्धि व्यवस्था र माछा तथा जलचरको अनियमित वा गैर कानूनी रूपमा संकलन कार्यको रोकथाम तथा नियन्त्रण सम्बन्धी समुदायमा आधारित व्यवस्था

(ध) तोकिए बमोजिमको अन्यविषयहरू ।

१६. सामुदायिक जलचर संरक्षणसमूह संगठित संस्था हुने: (१) सामुदायिक जलचर संरक्षण समूह अविच्छिन्न उत्तराधिकारवाला एक स्वशासित र संगठित संस्था हुनेछ ।

(२) समूहको आफ्नो एउटा छुट्टै छाप हुनेछ ।

(३) समूहले व्यक्ति सरह चल अचल सम्पत्ति प्राप्त गर्न, उपभोग गर्न, बेच बिखन गर्न वा अन्य किसिमले बन्दोवस्त गर्न सक्नेछ ।

१७. प्रतिवेदन दिनु पर्ने: (१) समूहले प्रत्येक आर्थिक वर्ष समाप्त भएको छ महिनाभित्र तोकिए बमोजिम आर्थिक विवरण तथा सामुदायिक नदी वा तालको स्थिति समेत खुलाई आफ्नो क्रियाकलापको वार्षिक प्रतिवेदन नगर कार्यपालिकाको कार्यालय समक्ष पेश गर्नु पर्नेछ ।

(२) उपदफा (१) बमोजिम प्राप्त वार्षिक प्रतिवेदनको आधारमा नगर कार्यपालिकाको कार्यालयले सम्बन्धित समूहलाई आवश्यक सुभावा दिन सक्नेछ ।

१८. समूहको कोष:(१) समूहको आफ्नो एउटा छुट्टै कोष हुनेछ ।

- (२) कोषमा देहायका रकमहरू जम्मा गरिनेछः-
- (क) नगरपालिकाबाट प्राप्त अनुदान रकम,
- (ख) प्रदेश सरकारबाट प्राप्त अनुदान रकम,
- (ग) नेपाल सरकारबाट प्राप्त अनुदान रकम,
- (घ) कुनै व्यक्ति वा संस्थाबाट प्राप्त अनुदान, सहायता वा दान दातव्यको रकम,
- (ङ) माछा तथा अन्य जलचरको बिक्री वितरणबाट प्राप्त रकम,
- (च) जरिवानाबाट प्राप्त रकम,
- (छ) अन्य कुनै स्रोतबाट प्राप्त रकम ।
- (३) समूहको तर्फबाट गरिने खर्च उपदफा (१) बमोजिमको कोषबाट व्यहोरिनेछ ।
- (४) समूहले सामुदायिक नदी वा तालको विकासको निमित्त खर्च गरी कोषमा बाकी रहेको रकम अन्य सार्वजनिक हितको कार्यमा खर्च गर्न सक्नेछ ।
- (५) कोषको सञ्चालन तोकिए बमोजिम हुनेछ ।
१९. सामुदायिक नदी वा तालको लगत राख्ने: प्रमुख प्रशासकीय अधिकृतले समूहलाई सामुदायिक नदी वा तालको व्यवस्थापन सुम्पिएपछि सोको लगत आँ नो कार्यालयमा राख्नु पर्नेछ ।
२०. स्वामित्व हस्तान्तरण नहुने: यस ऐनको दफा १३ बमोजिम कुनैनदीक्षेत्र वा तालसमूहलाई सामुदायिक नदी वा तालको रूपमा व्यवस्थापन गर्न समूहलाई सुम्पिएको कारणले मात्र नदी वा तालकास्वामित्व हस्तान्तरण हुने छैन ।
२१. सामुदायिक नदी वा तालमा गर्न नहुने काम: (१) समूहले सामुदायिक नदी वा तालमा विधानले निषेध गरेका कार्यको अतिरिक्त देहायको कुनै कार्य समेत गर्नु गराउनु हुँदैन :-
- (क) नदी वा ताल र माछा लगायत अन्य जलचर मास्त, सामुदायिक नदी वा तालले चर्चेको जग्गा धितो बन्धकी राख्न वा अरु कुनै किसिमले हस्तान्तरण गर्न,
- (ख) जलचर संरक्षण ऐन, २०१७ विपरित जलचर पक्रन वा मार्न वा अन्य कार्य गर्न,
- (ग) प्रचलित कानून विपरित वन्यजन्तु पक्रन वा मार्न,
- (घ) भू-क्षय हुने कुनै काम गर्न,
- (ङ) कार्यपालिकाको अनुमति बेगरमाटो, ढुंगा, गिट्टी, बालुवा आदि निकाल्न वा ओसार पसार गर्न,
- (च) जलीय जैविक विविधताको बासस्थान, खाद्य चक्र र जलीय जैविक विविधतामा हास आउने अन्य कुनै काम गर्न,
- (च) तोकिए बमोजिमका अन्य कार्यहरू।
२२. जलचरको संकलन तथा बिक्री वितरण: (१) समूहले विधान बमोजिम मात्र माछा र अन्य जलचर संकलनतथा बिक्री वितरण गर्नु पर्नेछ ।
- (२) उपदफा(१) बमोजिम माछा लगाएत अन्य जलचरसंकलन गर्ने कार्यका साथ साथै उक्त नदीक्षेत्र वा ताल क्षेत्रमा समूहले संरक्षण गर्ने र पुनरुत्थानको कार्य समेत गर्नु पर्नेछ ।
- (३) समूहले विधान अनुसार माछामा आधारित उद्यम संचालन गर्न सक्ने भएमा कार्यपालिकाको स्वीकृति लिई त्यस्तो उद्यम संचालन गर्न सक्नेछ ।
२३. विधानमा संशोधन: (१) सामुदायिक जलचर संरक्षण समूहले सामुदायिक जलचर व्यवस्थापन सम्बन्धी विधानमा समूहको साधारण सभाको निर्णय बमोजिम आवश्यकता अनुसार समयानुकूल संशोधन गर्न सक्नेछ र त्यस्तो संशोधन प्रमुख प्रशासकीय अधिकृतबाट स्वीकृत भएपछि मात्र लागू हुनेछ ।
- (२) उपदफा (१) बमोजिम समूहले विधानमा गरेको संशोधनले नदी वा ताल तथा जलचर वातावरणमा

- उल्लेखनीय प्रतिकूल असर पर्ने देखिएमा प्रमुख प्रशासकीय अधिकृतले त्यस्तो संशोधनको जानकारी प्राप्त भएको तीस दिनभित्र समूहलाई सो संशोधन लागू नगर्न निर्देशन दिन सक्नेछ र त्यस्तो निर्देशनको पालना गर्नु समूहको कर्तव्य हुनेछ ।
२४. समूहको कोषको संचालन: (१)समूहको कोष र खाता कोषाध्यक्ष सहित दुईजना पदाधिकारीको संयुक्त दस्तखतबाट संचालन संचालन हुनेछ ।
- (२) समूहको कोषको व्यवस्थापन र खाताको संचालनका लागि कार्यपालिकाले तालिमको व्यवस्था गर्न सक्नेछ ।
- (३) समूहको आम्दानी र खर्चको वार्षिक लेखापरीक्षण समूहको साधारण सभाले तोकिएको लेखापरिक्षकबाट हुनेछ ।
- (४) उपदफा (३) बमोजिमको लेखापरीक्षण प्रतिवेदनको एक प्रति समूहले नगरपालिकामा पेश गर्नु पर्नेछ ।
- (५) अधिकार प्राप्त अधिकारीले समूहले राखेको आम्दानी र खर्चको लेखा समय समयमा जाचबुझ गर्न सक्नेछ ।
२५. नविकरण गराउनु पर्ने: (१) समूहले प्रत्येक आर्थिक वर्ष समाप्त भएको छ महिनाभित्र तोकिए बमोजिम समूहको नविकरण गराउनु पर्ने छ ।
२६. विधान विपरीत काम गर्नेलाई सजाय: सामुदायिक नदी वा तालमा समूहका कुनै सदस्यले विधान विपरीत हुने कुनै काम गरेमा निजलाई सम्बन्धित समूहले उपयुक्त सजाय गर्न सक्नेछ र कुनै हानि नोक्सानी भएकोमा बिगो समेत असुल उपर गर्न सक्नेछ ।
२७. सामुदायिक नदी वा तालफिर्ता लिन सकिने: (१) दफा १३ बमोजिम सुम्पिएको सामुदायिक नदी वा तालमा समूहले विधान बमोजिम कार्य सञ्चालन गर्न नसकेमा वा नदी वा ताल तथा जलचर वा वातावरणमा उल्लेखनीय प्रतिकूल असर पर्ने कुनै कार्य गरेमा वा यो ऐन र यस ऐन अन्तर्गत बनेको नियम बमोजिम पालन गर्नु पर्ने शर्तहरू पालन नगरेमा कार्यपालिकाले त्यस्तो समूहको दर्ता खारेज गर्न र त्यस्तो सामुदायिक नदी वा ताल फिर्ता लिनसक्नेछ ।
- (२) उपदफा (१) बमोजिम समूहको दर्ता खारेज गरी सामुदायिक नदी वा ताल फिर्ता लिन निर्णय गर्नु अधि त्यस्तो समूहलाई आफ्नो सफाई पेश गर्ने मौका दिइनेछ ।
- (३) उपदफा (२) बमोजिम सफाई पेश गरेको सफाई सन्तोषजनक पाइएका समूहका पदाधिकारीलाई भविष्यमा यस ऐन, नियम, प्रचलित ऐन कानून र समूहको विधानको पूर्णता पालना गर्ने कागज गराई समूहको दर्ता खारेज गर्ने प्रक्रिया अत्य गरिने छ ।
- (४) उपदफा (१) मा जुनसुकै कुरा लेखिएको भएतापनि समूहका पदाधिकारीहरूले समूहको हितको नाममा विधान विपरीत कुनै काम कारबाही गरेको भनी समूहको उजुरी परेमा त्यस्ता पदाधिकारीलाई यस ऐन बमोजिम सजाय हुनेछ ।
- (५) उपदफा (३) बमोजिम कागज गराई सामुदायिक जलचर संरक्षण समूहको संरक्षण, व्यवस्थापन गर्न समूहलाई निरन्तरता प्रदान गरेकोमा सो समूहले पुनः उपदफा (१) मा उल्लेख भएका क्रियाकलाप गरेमा कार्यपालिकाले निर्णय गरी समूहको दर्ता खारेज र सामुदायिक नदी वा ताल फिर्ता लिन सक्ने छ ।
- (६) उपदफा (३) र (४) मा जुनसुकै कुरा लेखिएको भएतापनि समूहका पदाधिकारीहरूले समूहको हितको नाममा यो ऐन र यस ऐन अन्तर्गत बनेको नियम विपरीत कुनै काम कारबाही गरेमा निजहरूलाई यस ऐन बमोजिम सजाय गर्न बाधा पुऱ्याएको मानिने छैन ।
२८. सामुदायिक नदी तथा तालपुनः सुम्पन सकिने: दफा २७ को उपदफा (५) बमोजिम फिर्ता लिएको सामुदायिक नदी, नाला, ताल तथा तलैया दफा ३६ बमोजिम तत्सम्बन्धी निर्णय बदर भएमा कार्यपालिकाले

साविककैसमूहलाई पुनः सुम्पनु पर्नेछ ।

२९. विधान विपरीत काम गर्नेलाई हुने सजायः (१) सामुदायिक नदी वा तालमा कुनै सदस्यले विधान विपरीत हुने कुनै काम गरेमा निजलाई सम्बन्धित समूहले उपयुक्त सजाय गर्न सक्नेछ र कुनै हानि नोक्सानी भएकोमा बिगो समेत असुल उपर गर्न सक्नेछ ।

(२) समूहको सदस्य नभएको व्यक्ति वा व्यक्तिहरूको समूहले यस ऐन वा विधान विपरित कुनै कार्य गरेमा त्यस्तो व्यक्ति वा व्यक्तिहरूको समूहलाई समूहको कार्य समितिको निर्णय बमोजिम निर्धारण गरेको जरिवाना हुनेछ ।

३०. सामुदायिक नदी वा तालसंरक्षणको लागि खर्च गर्नु पर्नेः सामुदायिक समूहले विधानबमोजिम आर्जन गरेको आयबाट कम्तीमा पच्चीस प्रतिशत रकम सामुदायिक नदी वा तालको विकास, संरक्षण र व्यवस्थापन कार्यमा खर्च गर्नु पर्नेछ र बाँकी रकम समूहको हितको लागि विकास कार्यमा खर्च गर्न सक्नेछ ।

३१. सामुदायिक नदी वा तालमा कार्यक्रम सञ्चालन गर्न सक्ने : विधानको अधिनमा रही जलचर र जलीय जैविक विविधता मैत्री उद्यम तथा पर्यापर्यटन कार्यक्रम सामुदायिक नदी वा तालमा सञ्चालन गर्न सक्नेछ ।

परिच्छेद-४

कसुर तथा सजाय

३२. कसुरः कसैले देहायको कुनै कार्य गरेमा यस ऐन बमोजिम कसुर गरेको मानिनेछ :-

(क) कुनै व्यक्तिले पनि कुनै जलमा रहेको कुनै जलचरलाई समाल्ने तथा मार्ने अभिप्रायले जानी जानी त्यस्तो जलमा वा त्यसको आसपासमा कुनै किसिमको विद्युतीय धार (करेण्ट), विष्फोट पदार्थ वा विषालु पदार्थको प्रयोग गर्ने,

(ख) माछारजलचर समाल्ने अभिप्रायले जालको आखाको साइज पाचसेन्टिमिटर (पचास मिलिमिटर) भन्दा सानो प्वाल भएको र दस सेन्टिमिटर (एक सय मिलिमिटर) ठूलो प्वाल को जाल, माहाजाल, र करेण्ट जाल जस्ताजाल प्रयोग गर्ने,

(ग) कर्णाली नदि बाहेक अन्य नदि, खोला वा गाडमा जलचर समाउने वा मार्ने अभिप्रायले जालको प्रयोग गर्दा जालको आखाको साइज दुई सेन्टिमिटर (विस मिलिमिटर) भन्दा सानो आखाको साइज र तिन सेन्टिमिटर (तिस मिलिमिटर) वा सो भन्दा ठुलो आखाको साइज भएको जाल, माहाजाल, र करेण्ट जाल (गिल नेट) प्रयोग गर्ने,

(घ) कसैले पनि कर्णाली नदिमा जलचर समाल्ने वा मार्नका लागि जालको आखाको साइज पाच सेन्टिमिटर (पचास मिलिमिटर) भन्दा सानो प्वाल भएको र दस सेन्टिमिटर (एक सय मिलिमिटर) को जाल, माहाजाल, करेण्ट जाल पैठारी वा खरिद बिक्री गर्ने,

(ङ) अधिकार प्राप्त व्यक्ति बाहेक अरु कसैले पनि जलचरको संरक्षणको लागि नदि वा तालमा रहेको मत्स्य भन्याड, बाध तथा अन्य कुनै किसिमको संरचनाको ढोकाहरूलाई थुनेमा वा भत्काएमा,

(च) तोकिएका जातिका जलचरहरूलाई नगरपालिकाको इजाजतपत्र बेगर कुनै पनि व्यक्तिले जानी जानी समाल्ने, मार्न तथा चोट पुऱ्याएमा,

(छ) नगरपालिकाले स्थानीय राजपत्रमा प्रकाशित आदेशद्वारा सोही आदेशमा तोकिएका ठाडाको सामुदायिक नदी वा तालमा कार्यपालिकाको इजाजत बेगर कुनै पनि व्यक्तिले जानी जानी जलचरहरू समाल्ने, मार्न तथा चोट पुऱ्याउन नपाउने जारी गरेको सूचनाको उलंघन गरेमा,

(ज) दफा ७ बमोजिम बाध सञ्चालन गर्ने निकायले बाधको तलबाट माछा र अन्य जलचरको क्याच र रिलिज गर्दा चैत्र, बैशाख, जेष्ठ, आषाढ र श्रावण महिनामा कम्तिमा दैनिक १ पटक माछा र अन्य जलचरको क्याच र रिलिजको व्यवस्था नगरेमा,

(झ) दफा ७ बमोजिम बाध सञ्चालन गर्ने निकायले नदि वा तालको न्यूनतम प्रवाहको २५ प्रतिशत न्यूनतम

वातावरणिय वहाव कायम नगरेमा,

३३. सजाय : (१) दफा ३२ को खण्ड (क) बमोजिमको कसुर गर्नेलाई नगरपालिकालेपहिलो पटक भएपन्ध हजार रुपैयासम्म जरिवाना, दोस्रो पटक सोही कसुर गरेमा बीस हजार रुपैया र तेस्रो वा सोभन्दा बढीपटक सोही कसुर गरेमा प्रत्येक पटकको लागि तीस हजार रुपैयाका दरले जरिवाना हुनेछ ।

(२) दफा ३२ को खण्ड (ख), (ग), (घ) र (च) बमोजिमको कसुर गर्नेलाई पाच हजार रुपैयासम्म जरिवाना, दोस्रो पटक सोही कसुर गरेमा पाच हजार रुपैयादेखि दश हजार रुपैयासम्म जरिवाना र सोही कसुर तेस्रो वा सोभन्दा बढी पटक गरेमा प्रत्येक पटकको लागि पन्ध्र हजार रुपैया जरिवाना हुनेछ ।

(३) दफा ३१ को खण्ड (ङ) बमोजिमको कसुर गर्नेलाई एक लाख रुपैयादेखि पाच लाख रुपैयासम्म जरिवाना हुनेछ ।

(४) दफा ३१को खण्ड (छ) र (ज) बमोजिमको कसुर गर्नेलाई पहिलो पटक भएतीस हजार रुपैयासम्म जरिवाना, दोस्रो पटक सोही कसुर गरेमातीसहजार रुपैयादेखि साठी हजार रुपैयासम्म जरिवाना र सोही कसुर तेस्रो वा सोभन्दा बढी पटक गरेमा प्रत्येक पटकको लागि एक लाख रुपैयादेखि पाच लाख रुपैयासम्म रुपैयाका दरले जरिवाना हुनेछ ।

(५) दफा ३१ को खण्ड(झ) बमोजिमको कसुर गर्नेलाई पहिलो पटक १ लाख, दोस्रो पटक ३ लाख, तेस्रो पटक ९ लाख र चौथो पटक समेत सो कसुर गरेमा उद्योगको अनुमति पत्र वा कम्पनीको दर्ता खारेज गर्न प्रदेश र संघीय सरकारसाग पहल गर्ने

३४ पुरस्कार दिने : (१) यस ऐन विपरित कसुर हुन लागेको सुराक दिने वा अभियुक्त पक्राउ गर्न सहयोग गर्नेलाई कसुरदारलाई हुने जरिवानाको पच्चिस प्रतिशत पुरस्कार स्वरुप प्रदान गरिने छ ।

(५) उपदफा (१) को बमोजिमको सुराकीको नाम, थर, वतन गोप्य रहने छ ।

३५. अनुसन्धान अधिकृत तोक्नेः यस ऐन बमोजिम सजाय हुने कसुरको अनुसन्धान गर्न नगरपालिकाले कुनै अधिकृत स्तरको कर्मचारीलाई अनुसन्धान अधिकृतको रुपमा तोक्न सक्नेछ ।

३६. कारवाही चलाउने तथा दण्ड सजाय गर्ने अधिकारीः (१) यस ऐन बमोजिम दण्ड सजाय गर्ने अधिकार स्थानीय न्यायिक समितिलाई हुनेछ ।

(२) यस ऐन बमोजिम कारवाही तथा सजाय हुने मुद्दा अनुसन्धान तथा तहकिकात गर्ने अधिकारीले सम्बन्धित जिल्ला सरकारी वकिलको कार्यालयको परामर्श तथा सहयोग लिन सक्नेछ ।

३७ प्रचलित कानून बमोजिम सजाय हुनेः यस ऐन अर्न्तगत कसुर मानिने कुनै कार्य अन्य प्रचलित कानून बमोजिम समेत कसुर हुने रहेछ भने त्यस्तो कसुरमा प्रचलित कानून बमोजिम मुद्दा चलाई कारवाही गर्न यस ऐनमा लेखिएको कुनै कुराले बाधा पुऱ्याएको मानिने छैन ।

३८. पुनरावेदन दिन सकिने : दफा २७ बमोजिम कार्यपालिकाको निर्णय उपर चित्त नबुझे वा दफा ३३ बमोजिम गरेको सजायको आदेश उपर चित्त नबुझेव्यक्तिले त्यस्तो आदेश भएको मितिले पैतीस दिनभित्र सम्बन्धित जिल्ला अदालतमापुनरावेदन दिन सक्नेछ ।

३९. जलचर र तत्सम्बन्धी औजार, माल वस्तु कब्जा गर्न सक्नेः (१) कुनै माछा वा अन्य जलचर सम्बन्धमा यो ऐन उल्लङ्घन भएको छ भन्ने भरपर्दो कारण देखिएमा त्यस्तो माछा र अन्य जलचर र कसुरसाग सम्बन्धित औजार वा हतियार, डुगा, तथा सवारी साधनलाई नगरपालिकाकाकर्मचारी वा प्रहरीले कब्जा गर्न सक्नेछ ।

(२) उपदफा (१) बमोजिम कब्जा गर्ने कर्मचारीले सो कब्जा गरिएको औजार, माल वस्तुको विवरण खोली कसुरसाग सम्बन्धित व्यक्तिलाई सोको भरपाई दिई त्यस्तो मालमा खास चिन्ह लगाई नाप जाच गरी सकभर चाडो वडा कार्यालय वा नगरपालिका कार्यालयमा प्रतिवेदन पेश गर्नु पर्नेछ ।

(३) उपदफा (१) बमोजिम कब्जा गरिएको औजार, हतियार, माल वस्तु, डुगा, सवारी साधन इत्यादि तोकिएको दिन र स्थानमा दाखिला गर्ने शर्तमा सो को धनी वा सम्बन्धित नगरपालिकाको सदस्य वा स्थानीय भलाद्मीलाई जमानीको कागज गराई कम्तीमा राजपत्र अर्न्कित द्वितीय श्रेणीको वा दर्जासम्मको कर्मचारीले त्यस्तो औजार, माल वस्तु, हतियार, डुगा, सवारी साधनछाडी दिन सक्नेछ ।

परिच्छेद ५

विविध

४०. अधिकार प्रत्यायोजन: नगरपालिकाले यस ऐन बमोजिम आफूलाई प्राप्त अधिकार मध्ये आवश्यकता अनुसार केही अधिकार कुनै सदस्य, कार्यालय, कुनै अधिकृत कर्मचारीलाई प्रत्यायोजन गर्न सक्नेछ ।

४१. प्रचलित कानून बमोजिम हुने: यस ऐनमा लेखिएको विषयमा यसै ऐन बमोजिम र अन्य विषयमा प्रचलित कानून बमोजिम हुनेछ ।

४२. नियम बनाउन सक्ने: यस ऐनको उद्देश्य कार्यान्वयन गर्न कार्यपालिकाले आवश्यक नियम, निर्देशिका, कार्यविधि बनाउन सक्नेछ ।

४३. बचाउ: यस ऐनको उद्देश्य तथा विषयक्षेत्रमा प्रचलित नेपाल कानून बमोजिम यस अधि भएका कार्यहरू यसै ऐन बमोजिम भएको मानिनेछ ।

अनुसूची -१

(दफा १४को उपदफा (४) साग सम्बन्धित)

सामुदायिक जलचर संरक्षण समूहको दर्ताको लागि दिइने निवेदन

श्री प्रमुख ज्यू

चामुण्डाविन्द्रासैनी नगर कार्यपालिकाको कार्यालय,

दैलेख, जिल्ला

.....

जलचर एवं जलीय जैविक विविधता संरक्षण ऐन, २०७५ को व्यवस्था बमोजिम सामुदायिक जलचर संरक्षण समूहको गठन गरी उक्त समूह दर्ता गरी पाउन सोको विधान संलग्न गरी पेश गरेका छौं । समूहको दर्ता गरी आवश्यक प्राविधिक तथा अन्य सहयोग समेत प्रदान गर्नुहुन अनुरोध गर्दछौं ।

निवेदक

..... सामुदायिक जलचर संरक्षण समूहको तर्फबाट

क्र. सं. नाम पद दस्तखत

१.

२.

३.

४.

५.

६.

७.

८.

९.

मिति: -.....

अनुसूची -२  
(दफा १४ को उपदफा (५) साग सम्बन्धित)  
समूह दर्ताको प्रमाणपत्रको नमूना

चामुण्डाविन्द्रासैनीनगर कार्यपालिकाकोकार्यालय  
दैलेख, जिल्ला  
दर्ता नं. :- मिति:-  
समूह दर्ताको प्रमाणपत्र

श्री.....सामुदायिक जलचर संरक्षणसमूह

.....  
यस नगरपालिकाको मिति..... को निर्णय अनुसार जलचर एवं जलीय जैविक विविधता  
संरक्षण ऐन, २०७५ ले दिएको अधिकार प्रयोग गरी .....सामुदायिक जलचर संरक्षण  
समूहलाई दर्ता गरी जलचर र जलीय जैविक विविधताको संरक्षण, दीगो उपयोग र सोबाट प्राप्त लाभको  
समन्वयाधिक वितरण गर्न सफलता मिलोस भन्ने शुभकामनाका साथ यो प्रमाणपत्र दिइएको छ ।  
पालना गर्नुपर्ने विशेष शर्तहरू:

- १.
- २.
- ३.

.....सामुदायिक जलचर संरक्षण विवरण:

सामुदायिक जलचर संरक्षणसमूहको क्षेत्र

घर धुरीको संख्या:-

कुल जनसंख्या:-

प्रमाणपत्र दिने अधिकृतको

नाम:-

दर्जा:-

दस्तखत:-

मिति:-

द्रष्टव्य:- यो प्रमाणपत्र हराएमा, च्यातिएमा वा नासिएमा अर्को प्रमाणपत्र लिन एक सयरुपैया दस्तुर  
लाग्नेछ ।



आज्ञाले

बाबुराम नेपाली

निमित्त प्रमुख प्रशासकीय अधिकृत

प्रमाणिकरण मिति : २०७५/०३/३२